

ગરવી નવક્રાન્તિ

<http://jagadishchristian.com>

ટે.નં.૦૭૯-૬૫૨૧૪૭૫૬ (મો).૯૮૨૫૧૬૯૩૮૬

તંત્રી : પ્રશાંત ધોળકીયા .મેનેજીંગતંત્રી: મિનાક્ષી ધોળકીયા

email:garvinavkranti @ yahoo.com

ESTD. YEAR - 17 •ISSUE: 43 DATE: 26-10-2013 •SATURDAY• PAGES: 4•PRICE Rs.1 •YERLY SUB: Rs. 60/-

આપનું લવાજમ બાકી છે ? હા()ના()	If undelivered pl.return to સરનામાનું સ્વીકૃત ઊપાડવા લગત પત્ર પત્ર કરો	કાચાલય : ૨/૧૦ સોનિયા એપાર્ટમેન્ટ પી.ટી.કોલેજરોડ, નારાયણનંદ પાલડી, અમદાવાદ - ૭
-------------------------------------	--	---



યુ.એસ. એરફોર્સ હવે ઇશ્વરના નામે સોગંદ નહી લે તેમની મદદ નહી માંગે



સેન્ટ્રલ આફ્રિકન રીપબ્લીકમાં મુસ્લીમો અને ખ્રિસ્તીઓ વચ્ચેના સંઘર્ષમાં ૧૪ ના મોત

પોલીસ અને કેથોલીક ઓફીશ્યલના જણાવ્યા પ્રમાણે સેન્ટ્રલ આફ્રિકા રીપબ્લીકમાં તાજેતરમાં મુસ્લીમો અને ખ્રિસ્તીઓ વચ્ચે ફાટી નીકળેલ હિંસામાં ૧૪ લોકોના જાન ગયા હતા. સેન્ટ્રલ આફ્રિકન રીપબ્લીકનમાં કુલ વસ્તીના ૮૦ ટકા લોકો ખ્રિસ્તીઓ છે. ખ્રિસ્તીઓની કુલ વસ્તી ૪.૫ મીલીયન છે. સેલેકા રેબેલે જ્યારથી સત્તાના સુત્રો

સંભાળ્યા છે ત્યારથી ખ્રિસ્તીઓને નિશાન બનાવાયા છે. પ્રેસિડેન્ટ ફાન્સીસ બોઝીઝ ને માર્યમાં સેલેકા રીબેલ દ્વારા સત્તા પરથી હટાવી દેવાયા હતા. મુસ્લીમ લોકો લઘુમતીમાં છે અને કુલ વસ્તીના ૧૦ ટકા તેઓની વસ્તી છે. બેનગાસોઉ સીટીમાં સેલેકા મુસ્લીમ ફાઈટર સામે ખ્રિસ્તીઓએ એક વિરોધ પ્રદર્શન યોજાયું હતું. તેવું ત્યાની પોલીસે

જણાવ્યું હતું. મુસ્લીમ લઘુમતીઓને સેલેકા એક્સટ્રીમીસ્ટનો ટેકો છે. સેલેકા કટ્ટરવાદી ગ્રુપ શસ્ત્રો અને બળ ધરાવે છે. તેઓ વિરોધ રેલીઓ પર હિંસક હુમલાઓ કરે છે. આવી જ રીતે તેમણે કરેલ હુમલામાં ૧૦ વ્યક્તિના મોત થયા હતા. ત્યારબાદ બીજા ૪ ની હિંસા કરવામાં આવી હતી તેવું બેનગાસોઉના કેથલીક બિશપ જોન જોસ એગુરીએ જણાવ્યું હતું.

કેડેટ ડેવીડ રોબર્ટ સયમીટ, ફોર ગ્રાઉન્ડ, બીલીવ્યુ, વોશ અને બીજા ઓફીસર તરીકેનું ગ્રેજ્યુએશન કર્યા બાદ શપથ ગ્રહણ કરી રહ્યા છે. એરફોર્સના ટ્રેનીંગ પછી દાખલ થનારને શપથ લેવાના હોય છે જેમાં ઇશ્વર મને મદદ કરો એ શબ્દો હોય છે. પરંતુ તેને શપથ લેવામાંથી કાઢી નાંખવામાં આવ્યા છે જેથી એવું કહેવાયું છે કે યુ.એસ. એરફોર્સને હવે ઇશ્વરની મદદ જોઈતી નથી. જ્યુડીશ્યલ વોચના જણાવ્યા પ્રમાણે યુનાઈટેડ સ્ટેટ્સ એર ફોર્સ એકેડમીએ શપથના લખાણમાંથી આ શબ્દો દુર કર્યા હતા. જેથી નવા કેડેટો જેમણે શપથ લીધા તેઓએ નવા શપથ લખાણ મુજબ શપથ લીધા હતા. જ્યુડીશીયલ વોચે ફીડમ ઓફ ઇન્ફોરમેશન એક્ટમાં આ બાબતને મે ૨૦૧૩માં કાઢી નાંખવાની વિનંતી કરી હતી. પેન્ટાગોને આ બાબતના તમામ ડોક્યુમેન્ટ પુરા પાડવાનું જણાવ્યું હતું. પોલીસી અને બધાજ આ અંગેના વ્યવહારો જે આ શબ્દો નાબુદ કરવા અંગેના છે તે પુરા પાડવા જણાવાયું હતું.



ઓરિસ્સાના તોફાનોમાં આજીવન કારવાસની સજા પામેલ ખ્રિસ્તીઓ અપીલ કરશે

ઓરિસ્સામાં ૨૦૦૮માં હિંદુ નેતા લક્ષ્મણાનંદ સરસ્વતીની હત્યા બાદ ખ્રિસ્તી વિરુદ્ધ ફાટી નીકળેલ હિંસામાં, હિંદુ નેતાની હત્યામાં સંડોવાયેલા હોવાના ખોટા આરોપોસર સાત ખ્રિસ્તીઓને આજીવન કારવાસની સજા કરવામાં આવી છે તેની સામે અપીલ કરવા માટે ભારતના ચર્ચોએ વિનંતી કરી હતી.

સજા પામેલ આ સાત ખ્રિસ્તીઓ સંપુર્ણપણે નિર્દોષ છે તેવું રેવ. ચાર્લીસ ઇરુદયાસ, એક્ઝીક્યુટીવ સેક્રેટરી, ઓફીસ ફોર જસ્ટીસ એન્ડ પીસ એન્ડ ડેવલપમેન્ટ વિથઈન ધ કેથોલીક બિશપ્સ ફોન્ડરન્સ ઓફ ઇન્ડિયાએ જણાવ્યું હતું. કોર્ટ દ્વારા આપવામાં આવેલ ચુકાદો ખોટો છે તેમજ અન્યાયકર્તા છે. અમો આ સાત વ્યક્તિઓને છોડી દેવા અપીલ કરી હતી. આ લોકોની સામે કોઈપણ પુરાવા નથી.

તેવું સ્ટેટમેન્ટ કેથોલીક ન્યુઝ સર્વિસ, એઝીનઝીયા ફીડીસે કહ્યું હતું. આ કેસમાં આઠમી વ્યક્તિ જેને સજા કરવામાં આવી છે તે પુલારી રામા રાવ, જે ઇન્ડિયા કોમ્યુનિસ્ટ નક્સલાઈટ્સ મુવમેન્ટ સાથે સંકળાયેલ વ્યક્તિ છે. જેમને આજીવન કારવાસ ની સજા કરવામાં આવી છે. આ કેસમાં સરકારે ૧૪ શંકાસ્પદો સામે કેસ કર્યો હતો. સ્વામી એક હિંદુ નેતા હતા અને આદીવાસીઓ મધ્યે કાર્ય કરતા હતા. તેમની હત્યાથી ખ્રિસ્તીઓ સામે શંકા ઉભી કરીને તેમના કાર્યકરોએ ખ્રિસ્તીઓ સામે હુલ્લડ કર્યા હતા. કોમ્યુનિસ્ટ નક્સલાઈટ્સ મુવમેન્ટથી કેટલાક ખ્રિસ્તીઓ આર્કષાયા હશે.

ફિલિપાઈન્સમાં આવેલ ૭.૨ મેગનીટ્યુડ સ્કેલના ધરતીકંપના કારણે ચર્ચનું બેલ ટાવર તુટી પડ્યું હતું. સીબુ સીટી જે સેન્ટ્રલ ફીલીપાઈન્સનો એક ભાગ છે ત્યાં આવેલ ચર્ચ ધરતીકંપની હોનારતનો ભોગ બન્યું હતું. ફીલીપાઈન્સમાં આવેલ જુના ચર્ચોમાં આ બેસીલીકા ઓફ હોલી ચાર્લ્ડ ચર્ચનો સમાવેશ થાય છે. આ ધરતીકંપને કારણે ઘણા બધા લોકોની જાનહાનિ પણ થઈ હતી.

ગરવી નવક્રાન્તિ સાપ્તાહિક વેબ સાઇટ ઉપર જોઈ શકો છો

<http://jagadishchristian.com>

ઉપરોક્ત વેબ સાઇટ ઉપર ઈમેલ <http://facebook.com/robin.dholakia> ઉપર પણ જોઈ શકાશે.



ગરવી નવક્રાંતિ

તેલંગાણા નવા રાજ્યની જાહેરાત સાથે દેશભરમાં પશ્ચિમ બંગાળમાં, ગોરખાલેંડ, આસામમાં બોડોલેંડ, મહારાષ્ટ્રમાં વિદલ્ભ માટે ધાર્યા પ્રમાણે આંદોલનની શરૂઆત થઈ ગઈ છે. બીજી તરફ માયાવતીએ ઉત્તર પ્રદેશનું વિભાજન કરી નવા ચાર રાજ્યો માટે હાકલ કરી છે. ભુતકાળમાં ભાષાના ધોરણે રાજ્યના વહીવટના વિભાજનની માંગણીમાં પ્રજાની સગવડતાની દૃષ્ટીએ અમુક તથ્ય જરૂરી હતું. પછી મોટા રાજ્યો કરતાં નાના રાજ્યો વહીવટની દૃષ્ટીએ ઉત્તમ નીવડે તેવી ધારણાથી ઉત્તર પ્રદેશમાંથી ઉત્તરાખંડ, મધ્ય પ્રદેશમાંથી છત્તીસગઢ અને બિહારમાંથ ઝારખંડ અલગ કરી નવા રાજ્યો અસ્તિત્વમાં આવ્યા.

હકીકતમાં રાજ્ય નાનું હોય કે મોટું, આપણને ખરી જરૂર તો યોગ્ય રાજ્ય વહીવટની છે ને આપણી અપનાવેલ હાલની સંસદીય પદ્ધતિમાં દિન પ્રતિદિન કથળતું રહ્યું છે. આપણા રાજકારણીઓનું મુખ્ય લક્ષ્ય એક પ્રકારે ચુંટાઈ આવીને રાજસત્તા હાંસલ કરવામાં રહ્યું છે અને ચુંટાયા પછી પોતાની સંપત્તિ અને સત્તા કેમ ટકી રહે તેમાં તેઓનું ધ્યાન વધારે કેન્દ્રિત રહે છે.

અમેરિકા (યુ.એસ.)માં ૫૦ રાજ્યો છે અને તેની સરખામણીમાં વસતિના ધોરણે આપણે ત્યાં ૨૯ નહીં બલકે ૫૦ અથવા તેથી પણ વધારે રાજ્યો હોવા જોઈએ એવી દલીલો થઈ રહી છે. અને મોટા રાજ્યો સમતુલીત વિકાસ થાય નહિ ત્યારે પણ અલગ રાજ્યની માંગણી ઉઠે છે. પણ હકીકતમાં આ રાજ્યો (જેમાં ઉત્તર પ્રદેશ અને બિહારનો ઉલ્લેખ થઈ શકે) ગેરવહીવટ અને ભ્રષ્ટાચારને અંગે વિકાસ ઘણો મર્યાદિત રહ્યો હતો. બિહારમાં નિતિશકુમારના કારોબાર હેઠળ આ પરિસ્થિતિમાં ઘણું પરિવર્તન આવ્યું અને છેલ્લા નવ વર્ષમાં નોંધપાત્ર સુધારો થયો છે.

અમેરિકામાં ૫૦ રાજ્યો છે જેમાં રેલાવેરે અને રોડઆઈલેન્ડ જેવા નાના રાજ્યો છે જેની વસ્તી ૧૦ લાખથી ઓછી છે. જ્યારે કેલીફોર્નિયા, ટેક્સાસ અને ન્યુયોર્ક રાજ્યોની વસ્તી અનુક્રમે ૩ કરોડ ૬૮ લાખ, ૨ કરોડ ૪૫ લાખ, અને ૨ કરોડ જેટલી છે. વિસ્તારની દૃષ્ટિએ પણ ટેક્સાસ જે સૌથી મોટું છે તેનું કદ ૨,૬૭,૩૭૭ ચો. માઈલ છે. અને કેલીફોર્નિયાનું કદ ૧,૫૮,૦૦૦ ચો. માઈલ છે તેની સરખામણીમાં રોડ આઈલેન્ડનું કદ ફક્ત ૭૨૧૪ ચો. માઈલ છે.

આપણા રાજ્યોની સરખામણીમાં યુ.એસ.એ.માં રાષ્ટ્રીય સ્તરે પ્રમુખની અને રાજ્ય સ્તરે ગવર્નરની વહીવટી વડા તરીકેની વરણી પસંદગી લોકો દ્વારા સીધી ચુંટણીથી થાય છે. અને ચુંટાયા પછી પ્રમુખ તેમજ ગવર્નર પોતાના પ્રધાનમંડળમાં દરેક ક્ષેત્રના નિષ્ણાંત અને પ્રતિભાવંત વ્યક્તિઓની પસંદગી કરતા હોવાથી રાષ્ટ્રનો અને રાજ્યનો વહીવટ, પછી તે નાનું હોય કે મોટું, આપણી સરખામણીએ પ્રમાણમાં ઘણો સ્વચ્છ અને કુશળતાથી થતો હોવાથી સ્વાતંત્ર પ્રાપ્તિના ૨૩ વર્ષોના સમયગાળા દરમિયાન મોટા રાજ્યોના વિભાજનની હજુ સુધી માંગણી કે આંદોલનો થયા નથી. અને દરેક રાજ્યો અકબંધ રીતે જળવાઈ રહ્યા છે. રાજ્યોના વડાની ચુંટણી અને નિમણુંક આખા રાજ્યના પ્રજાજનો દ્વારા થતી સીધી ચુંટણીથી થતી હોવાથી આ વડાનું ધ્યાન આખા રાજ્ય પર સ્વાભાવિક રીતે કેન્દ્રિત રહેતું હોય છે. આપણે ત્યાં રાષ્ટ્રીય કે રાજ્ય સ્તરે વડાપ્રધાન કે મુખ્ય પ્રધાન સંસદસભ્યો કે વિધાનસભ્યોના ટેકાથી ચુંટાતા હોવાથી નેતાગીરીનું સ્તર દિન પ્રતિદિન કથળતું જાય છે. કેમકે પોતાનું સ્થાન ટકાવવા તેઓને બાંધણોડ કર્યા વગર છુટકો નથી. આપણે ત્યાં પણ હાલ ગુજરાતમાં નરેન્દ્ર મોદીનો વહીવટ અન્ય રાજ્યોની સરખામણીમાં વધારે સ્વચ્છ અને કુશળ હોવાથી આખા રાજ્યોનો વિકાસદર દેશની સરેરાશ કરતાં ઉંચો રહ્યો છે. અને કચ્છ કે સૌરાષ્ટ્રના જુંદા રાજ્યોની માંગણી ઉભી નથી થઈ. વસ્તીની દ્રષ્ટિએ અમેરિકાના રાજ્યો કરતાં આપણાં ઘણાં રાજ્યો મોટા છે. પણ વિસ્તારની દ્રષ્ટિએ અમેરિકાના મોટાભાગના રાજ્યો આપણા રાજ્યો કરતાં ઘણા વિશાળ છે. ટેક્સાસ રાજ્યનો વિસ્તાર આપણા સૌથી મોટા રાજ્યો મધ્ય પ્રદેશ કે મહારાષ્ટ્ર કરતાં લગભગ ત્રણ ગણો છે. આપણો સળગતો પ્રશ્ન દરેક સ્તરે દિન પ્રતિદિન કુદકે અને ભુસકે વધતો જતો ભ્રષ્ટાચાર અને ગેરવહીવટનો છે. રાજ્યોના વિભાજનની માંગણી બૃહદ અંશે રાજકારણીઓનો પોતાનો સ્વાર્થ છુપાયેલો હોય છે અને પ્રજાને ગેરમાર્ગે દોરી ઉશ્કેરવામાં તેઓ ખાસ ભાગ ભજવે છે. આમ કરવામાં તેઓ પોતાની મતભેન્ક પણ મજબુત કરવા માંગતા હોય છે. સામાન્ય પ્રજાજનો બહુદા આ પ્રકારના પ્રચારથી લાગણીના આવેશમાં આવી જાય છે. હકીકતમાં આપણા નાના રાજ્યોમાં વિધાનસભ્યોની સંખ્યા મર્યાદિત હોવાથી પક્ષપટ્ટો ખુબજ આસાનીથી થતો રહ્યો છે. પક્ષના એક તૃતીયાંશ વિધાનસભ્યોની મર્યાદા પક્ષપટ્ટા માટે નક્કી કરી છે જેનું ઉલ્લંઘન કરવું મોટા રાજ્યોની સરખામણીમાં નાના રાજ્યોમાં વધારે આસાન છે. આના સંખ્યાબંધ ઉદાહરણો મોજુદ છે. દા.ત. મેધાલયમ ૧૫ વર્ષના ગાળામાં ૧૨ સરકારો બદલાઈ હતી. અને ગોવામાં ૧૧૪ સરકારો બદલાઈ હતી. મુખ્યપ્રધાનનો હોદ્દો મ્યુઝિકલ ચેરની રમત જેમ રમતો રહ્યો. પ્રતાપસિંહ રાણે, વિલ્ફ્રેડ ડીસોઝા અને રવિ નાયક વચ્ચે ૭ વખત ફરતો રહ્યો છે.

અમેરિકાની વસ્તીની દ્રષ્ટિએ સૌથી મોટા રાજ્યો જેવાં કે કેલીફોર્નિયા અને ટેક્સાસમાં મેક્સિકન પ્રજાની વસ્તી ઘણી છે. હકીકતમાં એક સમયે આ બંને રાજ્યો મેક્સિકોના જ ભાગ હતા. પણ કેલીફોર્નિયા અને ટેક્સાસનો વિકાસ દર સતત ઉંચો રહ્યો હોવાથી રાજ્યના વિભાજનની માંગ હજુ સુધી થઈ નથી. આ ઉપરાંત દક્ષિણ અમેરિકાના અમુક રાજ્યો જેમાં અલાબામાં, ટેનેસી વગેરેનો સમાવેશ થાય છે ત્યાં નિત્રો પ્રજાની પણ ઘણી વસ્તી છે. છતાં ત્યાં પણ રાજ્યના વિભાજનની માંગણી થઈ નથી. આપણે અપનાવેલ સંસદીય લોકશાહીને બદલે યોગ્ય વિકલ્પ તરીકે સાચી પ્રમુખીય લોકશાહી આપણા માટે અનેક રીતે અનુકુળ થઈ શકશે અને આના માટે લોકોએ સંગઠિત થઈ પ્રયત્નશીલ થવાની જરૂર છે.

લેખક : શ્રી જશવંત મહેતા, મુંબઈ - ૪૦૦ ૦૨ ૧

બજરંગ દળ

દ્વારા ગામડાના ખ્રિસ્તીઓને ધર્મપરિવર્તન કરવા દબાણ

છેલ્લા એક વર્ષથી મધ્ય ભારતના કેટલાંક વિસ્તારોમાં બજરંગ દળ દ્વારા ખ્રિસ્તીઓને ધર્મપરિવર્તન કરી ફરી હિંદુ ધર્મ અપનાવવા માટે દબાણ કરવામાં આવી રહ્યું છે. તાજેતરમાં તરંગગાંવનો બનાવ બહાર આવ્યો છે.

એપ્રિલ માસમાં બજરંગ દળના કેટલાક લોકોએ તરંગગાંવમાં આવેલ એક ખ્રિસ્તી ચર્ચને તોડી પાડ્યું હતું. આ એક નાનકડું ગામ છે જે છત્તીસગઢમાં આવેલું છે. જેમાં મોટા ભાગના લોકો ખેતી તેમજ જંગલની ચીજવસ્તુઓ પર પોતાનું જીવન ગુજારે છે.

બજરંગ દળ એ મીલીટન્ટ યુથ વિંગ છે જે હિંદુવાદના નામે કાર્ય કરતી વિશ્વ હિંદુ પરિષદની શાખા છે. બજરંગ દળનું કાર્ય એ છે કે તેઓએ જબરજસ્તીથી થતું ધર્મ પરિવર્તન રોકવું. હિંદુમાંથી અન્ય ધર્મમાં ચાલ્યા જનારાઓને રોકવા. આ તેમનો હેતુ છે. પરંતુ એ હેતુથી વિરુદ્ધ તેઓ અન્ય ધર્મીઓને હિંદુ ધર્મ અપનાવવા માટે દબાણ, ધાક ધમકીનો ઉપયોગ કરી રહ્યા છે.

તરંગગાંવમાં બજરંગ દળે ચર્ચ તોડી નાંખ્યા બાદ ખ્રિસ્તીઓ અન્ય સ્થળે એકઠાં મળીને પોતાની આસ્થા પ્રમાણે પ્રાર્થના અર્ચના કરતા હતા ત્યારે ત્યાં જઈને ૬૦ વર્ષના મિટકો કશ્યપને માર માર્યો હતો. તેણીએ પોતાનો ધર્મ છોડી દેવાનો ઈન્કાર કર્યો હતો. તેથી તેને માથામાં માર મારીને ગંભીર ઈજાઓ પહોંચાડાઈ હતી જેથી તેણી હોસ્પિટલમાં દાખલ કરવી પડી હતી.

ઓપન ડોર ઈન્ટરનેશનલ, એક મિનિસ્ટ્રી છે જે ખ્રિસ્તીઓની સત્તાવણીમાં તેમની મદદ કરે છે. પોલીસે આ બાબતે કેસ રજીસ્ટર કરવાની ના પાડી હતી. અને કૌટુંબિક ઝગડો હોવાનું રટણ જારી રાખ્યું હતું. પરંતુ હોસ્પિટલ સત્તાવાળાઓ પોલીસને તાકીદ કરી હતી તેથી તેમણે કેસ રજીસ્ટર કર્યો હતો પરંતુ કોઈની ધરપકડ કરી નહોતી.

આ મહિના પહેલાથી બજરંગ દળના સભ્યો હિંદુ દેવ દેવતાઓની મુર્તિઓ લઈને ખ્રિસ્તીઓના ઘરોની આજુબાજુ પરેડ કરી રહ્યા છે. લાઉડ સ્પીકરથી તેઓ ખ્રિસ્તીઓને હુકમ આપી રહ્યા છે કે તેઓ તેમના ધરની બહાર આવીને હિંદુ દેવ દેવીઓની પુજા કરે. ઓપન ડોરે આ માહિતી આપી હતી. તેઓ તરફથી ધમકી પણ આપવામાં આવી રહી છે કે તેઓ દરેક ખ્રિસ્તીના ધરમાં ઘુસી જઈ તેમને આસ્થા બદલવાની ફરજ પાડશે. પોલીસ અમારી મદદ કરી રહી નથી. હવે અમને કોણ મદદ કરશે તે અમારી વિટંબણા છે.

આંધ્ર-ઓરિસ્સા રાજ્યોમાં આવેલ વાવાઝોડા “ફેલિને” ભારે તારાજ સર્જ



આંધ્રમાં આવેલા ભારે વિનાશક વાવાઝોડામાં થયેલ ખાનાખરાવીને દર્શાવતી કેટલીક તસવીરો વાચકો માટે અહીયા મુકવામાં આવી છે.

સીરીયામાં સરકાર દ્વારા કેમીકલ વેપન્સનો ઉપયોગ કરાયો હોવાનો યુ.એસ.ના દાવાને સીરીયાની એક સાધ્વીએ નકાર્યો

સીરીયા ખાતેના એક સાધ્વીએ જણાવ્યું હતું કે ઓગષ્ટમાં સીરીયામાં જે કેમીકલ શસ્ત્રોનો હુમલો કરવામાં આવ્યો હતો તે રેબલ ગ્રુપ દ્વારા કરવામાં આવ્યો હતો. જ્યારે યુ.એસ તરફથી આ બાબતે જે સ્ટેટમેન્ટો બહાર પડાયા હતા તે હકીકત વિરુદ્ધના હતા. યુ.એસ તરફથી એવું જણાવાયું હતું કે પ્રેસિડેન્ટ બસીર અલ અસાદના દ્વારા લોકો પર કેમીકલ વેપન્સનો ઉપયોગ કરવામાં આવ્યો હતો. મધર સુપીરીયર એન્નાસ મરીયમ લા કોઈક્ષ, જે એક લેબોનીઝ સાધ્વી છે. અને કેટલાક વર્ષોથી સીરીયામાં રહે છે. તેમણે એક રીપોર્ટ રીલીઝ કર્યો હતો કે કેમીકલ વેપન્સનો જે વીડીયો જારી કરવામાં આવ્યો છે તે તરફથી છે અને અસાદને તેમાં ખોટી રીતે સંડોવવા માટેનો છે.

તેમણે કરેલા અભ્યાસ મુજબ તેમને શંકા છે કે જે બાળકોના શબો બતાવાયા છે તે પણ તરફથી હોવાનું લાગે છે. અમો જેઓએ આ વીડીયો એડીટ કર્યો છે તે એડીટર્સ ઉપર શંકા કરતાં જણાવી એ છીએ કે તેમણે પ્રમાણિકપણે આ ક્રુટજની માવજત કરી નથી. તેમાં અનેક પ્રકારની ભુલો દેખાય છે. અને કેટલાંક ભુલકાઓ જાણે કે એનેસ્થેશીયાની અસર તળે હોય ત્યારે તેમના ફોટા લેવામાં આવ્યા હોય તેવું લાગે છે. અને ખરેખર મરી ગયા ના બતાવેલ દાખલાઓ અમારા મનમાં અનેક સવાલો અને શંકાઓ ઉત્પન્ન કરે છે. આ રીપોર્ટમાં જણાવ્યા પ્રમાણે કેટલાક ૧૩ જેટલા પુરાવાઓ જે ૩૫ વિડીયોઝમાં દર્શાવાયા છે તેની તપાસ કરતાં એવું લાગે છે કે આ બાબતે વધુ ગંભીરતાથી તેની ચકાસણી કરવી જોઈએ. ઈન્ટરનેશનલ ક્રિશ્ચિયન કન્સને વિયેટનામમાંથી એક લાંબું લીસ્ટ આધારભુત સ્ત્રોતો મારફતે મળ્યું હતું. આ લીસ્ટમાં ૬૩ ખ્રિસ્તી પાસ્ટર અને ખ્રિસ્તી ચર્ચના નેતાઓ, કે જેમને અત્યંત ખરાબ પરિસ્થિતિમાં બંધક બનાવી રાખવામાં આવ્યા છે તે બાબતનું હતું. આ બંધકો ચાર બંધક કેમ્પોમાં દેશમાં વિવિધ સ્થળો પર કેદી અવસ્થામાં છે. દરેક વ્યક્તિને ખુબજ લાંબી સજા કરવામાં આવેલી છે. જે પાંચ વર્ષથી ૧૮ વર્ષની સજા છે. પ્રીઝન કેમ્પોમાં કેદીઓની હાલત ખુબજ દુઃખદ છે. ભારે મુશ્કેલીઓ ભરી છે.



આઈસીસીના મતે તેમના એક નજીકના કેદી પાસેથી મળેલ માહિતી મુજબ આ કેદીઓ પાસે ૧૪ કલાકની સખ મહેનત દરરોજ કરાવવામાં આવે છે. ખુબજ ઓછા પ્રમાણમાં ખોરાક અપાય છે. જેમાં રાઈસની સાથે મકાઈ આપવામાં આવે છે. ખુબજ નબળા બની ગયેલા આ કેદીઓને અનેક રોગોએ ભરડો લીધો છે. મેડીકલ ટ્રીટમેન્ટ તેમને મળવી મુશ્કેલ છે. ખુબજ માર મારવાને કારણે કેટલાક કેદીઓ પોતાની યાદશક્તિ ખોઈ બેઠા છે,

ખ્રિસ્તી પાદરીઓ અને ચર્ચ નેતાઓ જેઓને કેદી બનાવવામાં આવ્યા છે તેમના કુટુંબીજનો ને પણ સત્તાવાળાઓ તરફથી ત્રાસ આપવાનો ચાલુ કરી દેવાયો છે. તાજેતરમાં રેડીયો ફ્રી એશીયાએ આપેલ રીપોર્ટ પ્રમાણે નગુયન કોન્ગ ચીન્ગ પાસ્ટરની પત્ની અને તેમના પાંચ બાળકોને તેમના ઘરમાં જ બંદી બનાવી દેવાયા છે. તેમના ઘરના દરવાજાઓ પોલીસે સીલ કરી દીધા છે. અને તેમના ઘરની બહાર પોલીસ પહેરો મુકી દીધો છે. ચીન્ગની પત્નીએ જણાવ્યું હતું કે તેણી તેના બિમાર બાળકને પણ ડોક્ટર પાસે લઈ જઈ શકતી નથી. તેણીના પતિને સરકારે ૧૧ વર્ષની સજા કરેલ છે.

આઈસીસીએ વિએટનામ સરકાર પાસે આવા કેદીઓનું લીસ્ટ માંગતા, સરકારે ખ્રિસ્તીઓને વધુ ત્રાસ આપવાનું ચાલુ કરેલ છે. તેમાં ખાસ કરીને ગ્રામીણ વિસ્તારમાં વસતા ખ્રિસ્તીઓને વધુ ત્રાસ આપવામાં આવી રહ્યો છે. કારણકે ગ્રામીણ લોકો ઈન્ટરનેશનલ ન્યુઝ એજન્સીઓને તેમના સમાચાર પહોંચાડી શકે નહીં. હજુ પણ એવી

આશા રાખવામાં આવી છે કે માનવ હક્કોનું રક્ષણ કરવામાં આવશે. તેમજ લોકોને ધાર્મિક સ્વાતંત્રતાનો હક્ક મળી શકશે. આવનાર વર્ષોમાં આવી ઘટના બને તે માટે સહુ આશાવાદી છે. યુ.એસ. હાઉસ ઓફ રીપ્રેઝન્ટેટીવે વિએટનામ હ્યુમન રાઈટ્સ એક્ટ ઓફ ૨૦૧૩ને પ્રથમ ઓગષ્ટે પસાર કર્યો હતો. માનવતાના ધોરણે જો વિએટનામને મદદ કરી શકાય તો તેમણે ત્યાં માનવ હક્કોનું રક્ષણ કરવાનું પાલન કરવું જોઈશે. જો આ બિલ સેનેટમાં પસાર થશે તો મીલીયન્સ ઓફ ડોલર્સની મદદ વિએટનામને મળશે. અને તેમ કરવાનું જો વિએટનામ કરશે તો તેમની આંતરરાષ્ટ્રીય આબરુ વધશે. હાલમાં ધાર્મિક સ્વાતંત્રતાનો હક્ક નાગરિકો પાસેથી ઝુંટવાઈ ગયો છે. તે હક્ક સ્વીકાર્ય બને તો તેમની આબરુમાં વધારો થાય.

વિનંતી



તમારી પ્રાર્થનામાં અમારી સેવાઓને ખાસ યાદ રાખશો.

જાહેર ખબર તથા લવાજમના એજન્ટ

શ્રી આર. એન. રાજગુરુ નગર ગેઈટ, જામ-ખંભાળીયા જી. જામનગર ફોન નં. ૯૯૦૯૮૪૭૭૮૭, ૯૯૦૯૩૪૭૭૮૭ શ્રી ભુપેન પરમાર, આંબેડકરનગર, ઈશ્વરકૃપાનિવાસ સામે, નાના મહુવા, કાલાવડ રોડ, રાજકોટ-૫ ફોન: ૯૯૨૫૦૬૭૮૫૩ શ્રી પિયુષભાઈ એ. પટેલ, ૧૦૬, સજની એપાર્ટ, દલાલસ્ટ્રીટ, ફતેહગંજ, વડોદરા-૩૯૦ ૦૦૨ મો. ૯૯૯૯૯૯૯૯૯૯

ચર્ચ ઓફ આર્ચલેન્ડમાં પ્રથમ મહિલા બિશપની નિમણુંક

રેવ. પેટ સ્ટોરી સહુ પ્રથમ મહિલા બિશપ તરીકે ચર્ચ ઓફ આર્ચલેન્ડમાં નિમણુંક પામ્યા હતા. તેમને બિશપ તરીકે નિમણુંક આપવામાં આવી છે તેવી જાહેરાત હાઉસ ઓફ બિશપે જાહેરાત કરી હતી. તેઓ મીથ એન્ડ કીલડેરના બિશપ તરીકે કાર્ય કરશે. તેઓ રેવ. ડો. રીચાર્ડ ક્લાર્ક પાસેથી આ ચાર્જ સંભાળશે. રેવ ડો. રીચાર્ડ હવે આર્મગાના આર્ચ બિશપ તરીકે કાર્ય કરશે.

રેવ પેટ સ્ટોરીની બિશપ તરીકેની નિમણુંકને આવકારતાં આર્ચબિશપ ક્લાર્કે જણાવ્યું હતું કે હું જ્યારે ટ્રીનીટી કોલેજનો, ડબ્લીન ખાતે ચેપ્લીન હતો ત્યારથી તેમને ઓળખું છું. તેણી ખુબજ જ્ઞાની, અને આત્મિક રીતે ઉંડુ જ્ઞાન ધરાવતી વ્યક્તિ છે અને હું માનું છું કે તેમના થકી ડાયોસીસ મીથ અને કીલડેરના ચર્ચને ખુબજ આર્શિવાદ મળશે. અમે તેમને તથા તેમના કુટુંબને યાદ કરીએ છીએ અને તેમના માટે નિયમિત રીતે પ્રાર્થના કરીએ છીએ. તેણી ૫૩ વર્ષની ઉમરના છે. અને હાલમાં તેઓ ૨૦૦૪થી સેન્ટ ઓગસ્ટીન પેરીસ ચર્ચ, લંડનડીરીના રેક્ટર તરીકે સેવાઓ આપી રહ્યા હતા. ટ્રીનીટી કોલેજમાં ફેચ અને અંગ્રેજીનો અભ્યાસ કર્યા બાદ તેણી ચર્ચ ઓફ આર્ચલેન્ડ થીયોલોજી કોલેજમાં કેળવણી પામ્યા હતા. તેણી સ્ટેન્ડીંગ કમિટી, જનરલ સીનોડના સભ્ય પણ છે.

તેણીએ તેમની નિમણુંક બાબતે જણાવ્યું હતું કે હું ખુબજ આનંદિત અને ઉત્સાહિત છું, મને મારા જીવનમાં એક નવું સાહસ કરવાની તક મળી છે. મને ખુબજ અદ્ભુત અનુભવ સેન્ટ ઓગસ્ટીનમાં મળ્યો છે. પરંતુ એક ખુબજ અદ્ભુત નગરને છોડતાં મને રંજ થશે. મને મારી નવી ટીમ સાથે કામ કરવાનો આનંદ થશે. હું મારા અને મારા કુટુંબીજનો માટે ખાસ પ્રાર્થના કરવા વિનંતી કરુ છું.

આર્ચ બિશપ ઓફ ડબ્લીન, મોસ્ટ રેવ. ડો. માર્ક કલ જેકશને જણાવ્યું હતું કે તેણીનો બિશપ તરીકે યુનાવ કરવો ઘણા બધા એગ્લીકન માટે ઉત્તેજક હતું. તેણી તેમના જીવનની નવી સફર શરુ કરવાના છે ત્યારે આપણે સહુ તેમના માટે ઈશ્વરને પ્રાર્થના કરીએ કે તેમને આ કાર્ય માટે પ્રોત્સાહિત કરે. બિશપ ઓફ ડેરી અને રેફો, ધ રાઈટ રેવ. કેન ગુડે તેમની નિમણુંકને ખુબજ મોટા સમાચાર તરીકે વર્ણવ્યા હતા.

ત્રીતીઘોડો પોતાની પાંખોને પાછળના પગ સાથે ઘસી ખાસ પ્રકારનો અવાજ કરે છે. કાકાપો નામનો પોપટ વિશ્વનો સૌથી મોટો પોપટ છે જે કદી ઉડી શકતો નથી.

જાહેરાત માટે સંપર્ક કરો

આપની વ્યવસાયલક્ષી કે લગ્ન સબંધી, જાહેરાત વિશાળ વાયક વર્ગ સુધી ઝડપથી પહોંચાડવા માટે અમારો સંપર્ક કરો.
નવકાન્તિ સામાજિક 9825169386

ગ્લોરી કેટરીંગ સર્વીસ

આપને ત્યાં ઉજવાતા માંગલિક પ્રસંગો જેવાકે સગાઈ, લગ્ન, રિસેપ્શન, બર્થડે પાર્ટી તથા નાના મોટા જમણવારોમાં જમણ અંગેની તમામ વ્યવસ્થા વ્યાજબી ભાવે કરી આપીશુ. શુદ્ધ, સાત્વીક, સ્વાદિષ્ટ રસોઈ માટે એકવાર મુલાકાત ગોઠવો અને નિશ્ચિત બની આપના પ્રસંગનો અનેરો આનંદ માણો

સિંતા વગરનો પ્રસંગ એ જ પ્રસંગનો આનંદ

સંપર્ક: જહોન એમ. મેકવાન

૮/૪૪, આશા એપાર્ટ, કિરણ પાર્ક પાસે, નવા વાડજ, અમદાવાદ-૧૩
ફોન નં. ૨૭૫૫૯૦૮૩ મો. ૯૩૭૫૨૦૯૨૪

ડૉ. હેમેન્દ્ર જી. પરીખ

પી. જી. યોગા, ડી. એચ. એમ. એસ

યોગ - હોમીયોપેથીક કન્સલ્ટન્ટ

એકસ. સીની. કન્સલ્ટન્ટ,
રાજસ્થાન હોસ્પીટલ, અમદાવાદ
એકસ. સીની. કન્સલ્ટન્ટ
મોરારજી દેસાઈ આરોગ્યધામ,
હેલ્થ-વેલ્થ પ્લાનર

ગેસ્ટ કોલમીસ્ટ, ગુજરાત સમાચાર, દિવ્યભાસ્કર
મો. ૯૩૭૬૧ ૦૦૯૯૯

E.mail : drhamparikh@yahoo.co.in

AGNELO FREE MARRIAGE SERVECES, INDIA

agnelofreemarriagebureau@gmail.com.
parmar_kanu2002@yahoo.co.in
http://jagadishchristian.com/
Conact No.0091 9824489344,
(R)0091-2692-260332

પાકિસ્તાનમાં પ્રથમ ખ્રિસ્તી વ્યક્તિ જેઓ ફેડરલ કેબીનેટ મીનીસ્ટર બન્યા હતા તે શાહબાઝ ભાટીને મારી નાખનારે પોતાના કૃત્યનો સ્વીકાર કર્યો હતો. તેવું તેમના ભાઈ અને સીક્યુરી સોર્સીસે જણાવ્યું હતું. પોલ ભાટી, ફેડરલ મીનીસ્ટર ફોર માઈનોરીટી એફેર્સના મંત્રી શાહબાઝ ભાટીના ભાઈ છે. તેમણે મોર્નિંગ સ્ટાર ન્યુઝને જણાવ્યું હતું કે સીક્યુરીટી ઓફીસીયલ્સ અને સીનીયર મીનીસ્ટરે તેમને જણાવ્યું છે કે તહેરીકે ઇ તાલીબાન પાકિસ્તાનના આતંકવાદી યુપે આ હત્યા કરી હતી. તેમણે ભાટીના મોતની જવાબદારી સ્વીકારી લીધી છે. ભાટીએ પાકિસ્તાનમાં ધર્મનિંદા ના કાયદા હેઠળ પકડાયેલ આશીયા નોરીન જે આશીયા બીબી તરીકે જાણીતી બની હતી. અને આ મહિલાને ધર્મનિંદાના આરોપસર મૃત્યુદંડની સજા કરવામાં આવી હતી. પોલીસે જે ગત વર્ષે જણાવ્યું હતું તે સત્ય નહોતું પરંતુ હત્યારાઓને શોધવા માટે પોલીસ ખોટી બાબતો રજૂ કરી રહી છે તેવું તારણ અમે બાંધ્યું હતું. પરંતુ હવે મને એવું લાગે છે કે તેમણે ખરેખર સાચા હત્યારાઓને શોધી કાઢ્યા છે.

ભાટીએ જણાવ્યું હતું કે ઈસ્લામાબાદથી ફેડરલ મીનીસ્ટર યૌધરી નીસારઅલી ખાને ફોન પર વાત કરી હતી. તેમજ રુબરુ મળ્યા હતા. જે હાલમાં તેમના ભાઈની જગ્યાએ આ કાર્યાલયનો કારોબાર સંભાળી રહ્યા છે. તેમણે આ તપાસ અંગેની માહિતી આપી હતી. તેમણે કહ્યું હતું કે હત્યાના આરોપીઓને શોધી કાઢ્યા છે. અને તેમની ધરપકડ કરાઈ છે. તેમણે ઉલટતપાસમાં પોલીસને બીજા અનેક ટેરરીસ્ટ હુમલાઓમાં તેમની સામેલગીરી અંગેની વિગતો પણ આપી છે. અને આ યુપે શાહબાઝ ભાટીની હત્યા કરી છે. ટીટીપી અલકાયદાની ખુબજ નજીક છે. ત્રણ આતંકવાદીઓને શંકાને આધારે ઝડપી લેવાયા તેમનું આ કનેક્શન જાણમાં આવ્યું. માર્ચ

પાકિસ્તાનના ફેડરલ કેબીનેટ મિનિસ્ટર શાહબાઝ ભાટીના હત્યારાઓ પકડાયા


૨,૨૦૧૧માં થયેલ હત્યા બાદ બે વર્ષ પછી હત્યારાઓને પોલીસે શોધી કાઢ્યા છે.

સીક્યુરીટી એજન્સીએ હમીદ આદીલ, જે પોલીસ સુપ્રીટેન્ડેન્ટ જે હાલમાં નોકરી કરે છે તેમનો ભાઈ તેને બે સપ્તાહ પહેલા ગીરફતાર કરવામાં આવ્યો છે. મુહમદ તનવીર જે ટીટીપીનો નેતા છે તેની પણ ધરપકડ કરવામાં આવી છે. ઈન્ટેલીજન્સ એજન્સીની મદદથી આ ગુનેગારોની ધરપકડ શક્ય બની હતી. ઈસ્લામાબાદના ફુલગ્રાન ખાતેથી તેઓને ઝડપી લેવાયા હતા. સીક્યુરીટી અધિકારીઓ ધરપકડની સાથે એક કાર એક્સપ્લોઝીવ સાથે જમ કરી હતી.

ગુનેગારોની ધરપકડ બાદ થયેલ પુછપરછ દરમિયાન એવું પણ જાણવા મળ્યું હતું કે આ ગુનેગારો પરદેશી લોકો અને સીક્યુરીટી સ્થળો પર હુમલા પણ ભુતકાળમાં કર્યા છે. ખ્રિસ્તી મિનિસ્ટરે ધર્મનિંદાના કાળા કાયદા સામે રોષ પ્રગટ કર્યો હતો માટે તેમની પણ હત્યા આ લોકોએ કરી હતી. તેવું તપાસ અધિકારીએ જણાવ્યું હતું. તપાસ અધિકારીએ મોર્નિંગ સ્ટાર ન્યુઝને જણાવ્યું હતું કે આ બે આરોપી સિવાય અન્ય એક મુસ્લીમ આતંકવાદી ઓમર અબ્દુલ્લા પણ ભાટી પરના હુમલામાં જવાબદાર છે. ત્રણ આતંકવાદીઓની બનેલી ટીમે ભાટીની રેકી કરી હતી અને ત્યાર બાદ હત્યા કરી હતી. મીનીસ્ટર પોતાની સલામતી માટે ચોક્કસ હતા. તેમાં ખાસ કરીને પંજાબના ગર્વનર સલમાન તાસીરને તેમના અંગરક્ષકે ધર્મનિંદાના કાયદાનો વિરોધ કરવાને માટે હત્યા કરી

હતી. આતંકવાદીઓ ભાટીની રાહ જોઈને તેમના નિવાસસ્થાનની બહાર બેઠા હતા. જેવી તેમની ગાડી બહાર નીકળી તેવોજ તેમણે તેની પર ગોળીબાર કર્યો હતો.

પોલીસ સુત્રોએ જણાવ્યા પ્રમાણે આદીલ અને તેમનું યુપ ઈસ્લામાબાદમાં મોટા પાયે આતંકી હુમલા કરવા માટે તૈયારી કરી રહ્યું હતું. જ્યારે આતંકીઓને પકડવા માટે રેડ કરવામાં આવી ત્યારે જાણવા મળ્યું હતું કે તેઓએ એક આત્મઘાતી બોંબરને તૈયાર કર્યો હતો. જે પાકિસ્તાનના આદિવાસી વિસ્તારમાંથી આવેલ હતો. તે આ એક્સપ્લોઝીવ ભરેલી કારને તેમના નક્કી કરેલ નિશાના પર ઈસ્લામાબાદ લઈ જઈને વિસ્ફોટ કરવાનો હતો. આખરે કાયદાના રક્ષકોએ ખુનીઓને પકડી પાડ્યા છે અને તેને કાયદાના હાથમાં સોંપી દેવાશે. ભાટીના ભાઈએ જણાવ્યું હતું કે આખરે ન્યાય મળશે તેવું લાગી રહ્યું છે. મને ખાત્રી છે કે પોલીસ તથા ન્યાયતંત્ર તેમની જવાબદારી નિભાવશે. અને કાયદા હેઠળ ગુનેગારોને થતી સજા કરશે. આ ગુનેગારોની ધરપકડ અને તેમનું નિવેદન એ સાબિત કરે છે કે મારા ભાઈએ આ દેશના ધર્મનિંદાના કાળા કાયદાના વિરોધમાં તેમનું બલિદાન આપ્યું છે. કેટલાક લોકો જેઓ એવું કહેતા હતા કે આ તો મિલકતના



ઝગડામાં મોત થયું છે તે ખોટું સાબિત થયું છે. સત્ય બહાર આવ્યું છે તે બાબતનો અમોને ગર્વ થયો છે.

પાકિસ્તાનમાં ધર્મનિંદા હેઠળ જેમની સામે આરોપ લગાડાય તો તેની સજા આજીવન કારાવાસ કે મૃત્યુદંડ છે. અને તે કાયદાનો ખરેખર દુરપયોગ કરવામાં આવી રહ્યો છે. પોતાના અંગત સ્વાર્થ કે મિલકતો પડાવી લેવા માટે પણ આ કાયદાનો દુરપયોગ કરવામાં આવી રહ્યો છે. પોલીસે મોટાભાગના ધર્મનિંદાના કેસોની તપાસ કરતાં જણાઈ આવ્યું છે કે તે ખોટા હતા. પરંતુ આરોપોને કારણે અનેક લોકો જેમની સામે આરોપો મુકાયા હતા તેમને ઘણો વખત જેલ ભોગવવી પડી છે. નિર્દોષને વગર ગુનાએ જેલની સજા ભોગવવી પડી છે. આવા કેસોનું રજીસ્ટ્રેશન એકદમ સરળ હોવાથી તેનો દુરપયોગ વધી ગયો છે. ૧૯૮૪ થી ૨૦૦૪ સુધીમાં ધર્મનિંદાના આરોપ હેઠળ ૫૦૦૦ કેસો નોંધાયા છે. જેમાં ૯૬૪ લોકોની સામે કેસ દાખલ થયો છે. પાકિસ્તાનના જાણીતા અખબાર ડોને આ બાબતે જણાવ્યું હતું. તાજેતરમાં સેન્ટર ફોર રીસર્ચ એન્ડ સીક્યુરીટી સ્ટડીઝે કરેલા એક સર્વેમાં જણાવાયું હતું કે ૧૯૫૩ થી ૨૦૧૨ સુધીમાં ૪૩૪ લોકો ધર્મનિંદાના આરોપોનો કાયદાકીય રીતે સામનો કરી રહ્યા છે. જેમાં ૨૫૮

મુસ્લીમો, ૧૧૪ ખ્રિસ્તીઓ અને ૫૭ અહેમદીયા તથા ચાર હિંદુ લોકોનો સમાવેશ થાય છે. મોટાભાગના ધર્મનિંદાના કેસો એપેલેટ લેવલ પર છે. તેથી જેમની સામે આરોપ મુકવામાં આવ્યો છે તેમને જામીન મળી શક્યા નથી. નીચલી અદાલતો કેસોના પાયો નક્કી કરી શકી નથી કારણકે તેમને ઈસ્લામીક યુપ દ્વારા હિંસક ઘટનાઓનો સામનો કરવો પડે તેવી ભીતી છે.

નોરીન (આશીયા બીબી) જે પાંચ બાળકોની માતા છે, તેને મૃત્યુદંડની સજા કરવામાં આવી છે. તેની પર ધર્મનિંદાનો ખોટો આક્ષેપ કરવામાં આવ્યો છે. નવેમ્બર ૨૦૧૦ થી તેણી જેલમાં છે. રીમશા મસિહ ૧૪ વર્ષની બાળકી પણ આજ આક્ષેપનો સામનો કરી રહી હતી પરંતુ નવેમ્બર, ૨૦૧૨માં કોર્ટે તેનો કેસ ખારીજ કરી દીધો હતો. કોર્ટે એવું જણાવ્યું હતું કે તેણી ઉપર મુકવામાં આવેલ આરોપો સદંતર જુદા હતા. (મોર્નિંગ સ્ટાર ન્યુઝ નવે. ૨૦, ૨૦૧૨માં જણાવ્યા મુજબ. પાકિસ્તાનની કુલ વસ્તીમાં ૯૬ ટકા લોકો મુસ્લીમ છે. મોટા ભાગના કેસો મુસ્લીમો તરફથી કરવામાં આવતા હોવાથી વકીલો અને ન્યાયાધીશો ખુબજ દબાણ અનુભવે છે. ખ્રિસ્તીઓની વસ્તી કુલ વસ્તીના ૨.૪૫ ટકા જેટલી છે.

★ નીલા ફાઇનાન્સ ★

આપની બચત યોગ્ય સ્થાને મુકવી છે. ?

જેવી કે માસિક આવક યોજના, રાષ્ટ્રીય બચત પત્રો, કિસાન વિકાસ પત્ર, ટાઇમ ડીપોઝીટ તથા રીકરીંગમાં રોકાણ કરવા માટે, તેમજ વીમા, મ્યુચ્યુઅલ ફંડ, તથા પાન કાર્ડ માટે મળો.

નીલા સી. ગામડીયા

'નીલીવા ફુંજ' પંડિત નહેરુ વિદ્યાવિહારની બાજુમાં, બહેરામપુરા, અમદાવાદ -૩૮૦૦૨૨ ● ફોન નં. ૨૫૩૫૫૮૫૮, ૩૫૩૮૩૩૨૨

સેરેના ચેરીટેબલ ટ્રસ્ટ સંચાલિત

ફેર કોમ્પ્યુટર સેન્ટર

ફક્ત રૂ. ૨૦૦/-માં કોમ્પ્યુટર શિક્ષણ... સાથે ઈંગ્લીશ સ્પીકીંગ ફ્રી. માત્ર બહેનો માટે જ ચાલતો કોમ્પ્યુટર ક્લાસ,

કોમ્પ્યુટરમાં સાક્ષર બની ઉજજવળ ભવિષ્ય બનાવો.

હેડ ઓફિસ :- ૧૧, તેજેન્દ્ર કોમ્પ્લેક્સ, હાટકેશ્વર સર્કલ પાસે, હાટકેશ્વર, અમરાઈવાડી, અમદાવાદ-૩૮૦૦૨૬. મો. નં: ૯૮૨૨૫૨૭૪૧૭૫

બ્રાન્ચ ઓફિસ : ૧૪ સેલર, સરદાર કોમ્પ્લેક્સ, સમજુબા સ્કૂલ સામે, ગોવિંદવાડી, ઈસનપુર અમદાવાદ. મો. નં: ૯૮૯૮૦૭૨૮૮૧

લગ્ન વિષયક

ખ્રિસ્તી શાસાનુસાર અધિકૃત લગ્નવિધિ કરાવનાર

ગીડીયોન પોલ પરમાર
(ગર્વ. મેરેજ રજીસ્ટ્રાર)

નં. ૮, કનાન સોસાયટી,
મેથોડિસ્ટ ચર્ચ સામે, આણંદ

૦૨૬૯૨-૨૫૦૯૬૯

મો. ૯૯૨૪૨૦૫૫૦૫, ૯૭૨૩૩૩૨૩૯૬

ખુશ ખબર.. ખુશ ખબર.. ખુશ ખબર...

ખ્રિસ્તી સમાજ માટે બી.પી ઈન્સ્ટ્રુમેન્ટ, ગ્લુકોમીટર, થર્મોમીટર, સ્પાઈરોમીટર તેમજ કોઈપણ સર્જકલ આઈટમો તદ્દન વ્યાજબી ભાવે મળશે.

અમી સર્જકલ

જય ક્રિશ્ચિયન

૧૩, સહયોગ પાર્ક-૧

, ન્યુ ગામડી રોડ, આણંદ. ૧

મો.: ૯૨૩૮૦૦૧૯૮૯

૯૮૨૪૩૬૨૪૬૨

વિનંતી

તમારી પ્રાર્થનામાં અમારી સેવાઓને ખાસ યાદ રાખશો.

શાલેમ મેરેજ બ્યુરો

- દેશ, વિદેશ તથા ડીવોર્સ પાત્રો માટે જીવનસાથી પસંદગી કેન્દ્ર
- આર્થિકરીતે નબળા, વિધવા કે બેરોજગાર યુવતીઓ પાસેથી
- રજીસ્ટ્રેશન ફી લેવામાં આવતી નથી.
- રજીસ્ટ્રેશન ફી સિવાય કોઈ ફી લેવાતી નથી.
- ફોટોગ્રાફ સાથેનો બાયોડેટા પોસ્ટથી મોકલી શકાશે.
- રજીસ્ટર લગ્ન તથા સમુદ લગ્ન માટેની વ્યવસ્થા મળી શકશે.
- લગ્નવાંચ્છુ યુવક-યુવતીઓના બાયોડેટા ઇન્ટરનેટ પર વિના મુલ્યે મુકી શકાશે.
- સ્વરોજગાર માટે વિના મુલ્યે સિલાઈ મશીન મેળવવા સંપર્ક કરવો
- ઘઝરાચેલની પવિત્રભુમિના પ્રવાસના પુસ્તકો મળશે.

સંપર્ક :-

શ્રી ભાઈલાલભાઈ એસ. ટેલર

પાર્ક સ્ટ્રીટ, મેથો નર્સિંગસ્કુલ સામે. મિશન રોડ, નડીયાદ.

મો. ૯૮૯૮૩૧૮૬૮૫. ૯૭૧૪૫૧૮૩૬૭